

संक्षिप्त

हनुमान जयन्ती पर होंगे कई आयोजन

निवाड़ी। शनिवार को बावडी वाले बालाजी मंदिर में अनेक धार्मिक कार्यक्रम आयोजित होंगे। मंदिर पुजारी पं शैलेंद्र मिश्र ने बताया कि हनुमान जन्मोत्सव पर बावडी वाले बालाजी मंदिर में दोपहर तीन बजे 108 आसनों पर सुन्दरकाण्ड के पाठ का आयोजन होगा। सुबह 6 बजे बालाजी का पंचामृत से अभिषेक कर चोला चढ़ाया जाएगा। इसके बाद विशेष पोशाक के साथ बालाजी की प्रतिमा का फूलों से भव्य श्रृंगार किया जाएगा। इसी प्रकार हनुमान जयंती पर मोरिया वाले बालाजी मंदिर, संकट मोचन हनुमान मंदिर, चिंताहरण हनुमान मंदिर, बूढला बालाजी, छोरिया बालाजी, भातडिया बालाजी, सीन्दरा बालाजी, लुहारा बालाजीधाम मंदिर में आचार्यों के सानिध्य में धार्मिक कार्यक्रम सम्पन्न होंगे।

हनुमान जी की ध्वज शोभायात्रा निकाली जायेगी

अलवर। विश्व हिन्दू परिषद बजरंग दल अलवर के अनुरोध पर सर्वहिन्दू समाज अलवर द्वारा शनिवार को भगवान श्री हनुमान जी महाराज की जन्मोत्सव पर विशाल ध्वज शोभायात्रा निकाली जायेगी। विश्व हिन्दू परिषद अलवर नगर मंत्री सुबेसिंह गुर्जर ने बताया कि विशाल ध्वज शोभायात्रा का आयोजन हर वर्ष की भांति इस वर्ष भी किया जा रहा है जो कि कृषि उपज मण्डी (अनाज मण्डी) स्थित शिव मन्दिर से प्रातः 9 बजे प्रारम्भ होकर मोती डूंगरी पर स्थित श्री हनुमान मन्दिर पर समाप्त होगी तत्पश्चात प्रसाद वितरित किया जायेगा। इस विशाल शोभायात्रा में डीजे, झांकियों के साथ 2000 मोटर साइकलें व 200 चौपहिया वाहनों पर भगवा ध्वज लगाकर शोभायात्रा में सम्मिलित होंगे।

बाल हनुमानजी का मेला आऊ

नारायणपुर। कस्बा स्थित चौगान मंदिर वाले प्राचीन बाल हनुमानजी महाराज का मेला 16 अप्रैल को बड़ी धूमधाम से भरेगा। मेले के दौरान शनिवार सुबह 8 बजे से पुरुषोत्तमदास आश्रम से मुख्य बाजार होते हुए चौगान मंदिर तक ध्वजा व राम दरबार के साथ शोभायात्रा निकाली जाएगी। दोपहर 12 बजे से पण्डारों का आयोजन किया जाएगा, जिसमें ग्रामीण पंगप्रादी प्रद्वन करेंगे। कलाकार शास्त्री छोट्टराम चनेजा, विक्रम सिंह चंदेला द्वारा दोपहर से नेहड़ा कार्यक्रम आयोजित किया जायेगा। शाम को आरती के साथ आतिशबाजी की जायेगी। रात्रि को स्थानीय कलाकारों के द्वारा भजन-सत्संग का कार्यक्रम किया जायेगा।

रक्तदान शिविर आयोजित

पावटा। स्व. धूपीलाल स्वामी की प्रथम पुण्यतिथी पर उनके बेटे राकेश स्वामी पूर्व प्रदेश सचिव एनएसयूआई द्वारा कस्बे के एस जी एन हॉस्पिटल में रक्तदान शिविर का आयोजन कर 131 युनिट रक्त संग्रहित किया गया। राकेश स्वामी ने बताया कि महामारी समय ज्यादातर ब्लड बैंक में रक्त की कमी है और इसके चलते ब्लड बैंक खाली हो गए हैं। इसको लेकर युवाओं ने बड़े उत्साह के साथ रक्तदान किया। इस मौके पूर्व जिला पार्षद जगदीश मीणा, सामाजिक कार्यकर्ता निर्मल पंसारो, एस जी एन हॉस्पिटल निदेशक डॉ. जयप्रिय सहित वरिष्ठ कांग्रेसजन व अन्य लोग उपस्थित रहे।

हनुमान जन्मोत्सव के उपलक्ष्य में बैंड बाजों के साथ ध्वज यात्रा निकली

किशनगढ़ बास, (निसं)। हनुमान जन्म उत्सव के उपलक्ष्य में पुराना बाजार स्थित हनुमान मंदिर से बैंड बाजों के साथ विशाल झांकी एवं ध्वजा यात्रा शहर में निकाली गई। इस यात्रा का शुभारंभ गणेश जी की पूजा अर्चना का विधायक दीपचंद खेरिया, पूर्व विधायक रामहेत यादव, चेयरमैन तारामणि सिंघल, समाज सेवी युवा नेता निशांत यादव, प्रधान बन्दी प्रसाद सुमन, भाजपा अध्यक्ष उमेश कांत वशिष्ठ पार्षद

जगह-जगह हुआ स्थापन, पुलिस बल रहा तैनात

शिव हरि गुर्जर अनीता रामेश्वर गुला पुष्पा राजेंद्र सिंघल ने झंडी दिखाकर किया रवाना। पुराना बाजार स्थित हनुमान मंदिर से सायं 6 बजे प्रारंभ हुई भव्य शोभायात्रा मुख्य बाजार, गंज रोड नगर पालिका, जेल के सामने से अलवर रोड तोप सर्किल विजारा रोड इंदिरा रसोई मेन बाजार होते हुए मंदिर वापस पहुंची। इस दौरान भव्य शोभायात्रा का जगह जगह हनुमान भक्तों ने स्वागत किया और प्रसादी वितरण की। सुरक्षा व्यवस्था को मध्य नजर रखते हुए शोभायात्रा में पुलिस प्रशासन के



किशनगढ़ बास में हनुमान जयंती के अवसर पर निकाली गई यात्रा में राम दरबार सजाया।

अधिकारी पुलिस बल के साथ पूरे रास्ते मौजूद रहे। इस मौके पर विधायक दीपचंद खेरिया पूर्व विधायक रामहेत यादव ने हनुमान जयंती की क्षेत्रवासियों को बधाई देते हुए कहा ऐसे धार्मिक

आयोजनों से क्षेत्र में आपसी सौहार्द और आपस में भाईचारा बढ़ता है। समाजसेवी निशांत यादव ने भंडारे में देसी घी का प्रसाद वितरण कराए जाने के लिए 4 टीन देसी घी आयोजकों को उपलब्ध

कराया। मंदिर पुजारी महंत कालुराम शर्मा ने बताया कि 16 अप्रैल को हनुमान मंदिर पर सुबह 9 बजे हवन होगा इसके उपरांत 12 बजे से भंडारे का आयोजन रखा गया है।

देह व्यापार के मामले में एक महिला व दलाल गिरफ्तार

बहरोड़/ मुंडावर, (निसं)। मुंडावर थाना क्षेत्र के ग्राम ऊलाहेडी के पास केजर बस्ती में अनैतिक देह व्यापार के मामले में कार्यवाही की गई। कार्यवाही के दौरान भिवाड़ी एसपी के निदेशन में नीमराणा एडिशनल एसपी व वृताधिकारी के नेतृत्व में कार्यवाही की गई जिसमें एक महिला और पुरुष को गिरफ्तार किया गया।

जिला पुलिस भिवाड़ी थाना क्षेत्र के मुंडावर थाना क्षेत्र पुलिस ने कार्यवाही करते हुए अनैतिक देह व्यापार का धंधा करते एक महिला और दलाल पुरुष को गिरफ्तार किया। मुखबिर की सूचना में आचार पर कार्यवाही करते हुए बोगस ग्राहक के माध्यम से अनैतिक देह व्यापार में लिप्त महिला व दलाल ईश्वर सिंह पुत्र टीप्राम गुर्जर निवासी नांगल रानियां थाना मुंडावर को मौके से गिरफ्तार किया तथा दोनों के खिलाफ अनैतिक देह व्यापार निवारण अधिनियम के तहत कार्यवाही की गई।

हाजीपुर के हनुमान मंदिर में मेला भरा, भक्तों की उमड़ी भीड़

अलवर, (निसं)। बानसूर के हाजीपुर में पहाड़ियों की तलहटी में बने श्री वीर हनुमान जी के मंदिर में पर मेले का आयोजन किया गया, जिसमें राजस्थान भवन एवं अन्य संनिर्माण श्रमिक कल्याण बोर्ड के सदस्य कृष्ण गोपाल कौशिक ने पहुंच कर बालाजी महाराज का आशीर्वाद लिया और ग्रामीणों की ओर से उनका साफा एवं माला पहनाकर स्वागत किया गया।



मेले के दौरान कुश्ती दंगल व भंडारे का आयोजन हुआ।

सुभाष यादव, बानसूर पुलिस उपनिरीक्षक मूर्त्युंजय मिश्रा, हाजीपुर सरपंच रोशनी देवी, पूर्व सरपंच राजेंद्र सिंह, गुलाब सिंह, सुरज्ञानी स्वामी,

अभिषेक शर्मा, महेंद्र सैनी, अमित यादव, मोहन लाल यादव, राजेंद्र यादव, विकास कुमावत, नरेश सैनी सहित ग्रामीण और जनप्रतिनिधि उपस्थित रहे।

उनियारा पुलिस उप अधीक्षक शकील अहमद सम्मानित होंगे

चौर उनियारा, (निसं)। एक ओर जहां पुलिस की कार्यशैली को लेकर लोगों में अलग अलग विचारधारा की सोच बनी हुई है। वहीं कुछ पुलिसकर्मी ऐसे भी हैं जिन्होंने अपनी राजकीय सेवा के दौरान अपने परिवार के साथ अपने पुलिस विभाग का भी मान सम्मान बढ़ाया।



पुलिस उपअधीक्षक शकील अहमद खान।

टोंक जिले के उनियारा कस्बे में नियुक्त पुलिस उपअधीक्षक शकील अहमद खान को पुलिस सेवा में उत्कृष्ट कार्य वह व बेदाग राजकीय सेवा पर 16 अप्रैल को राजस्थान पुलिस अकादमी में मुख्यमंत्री राजस्थान द्वारा सम्मानित कर पुलिस पदक प्रदान किया जायेगा। यह पदक 20 वर्ष से अधिक की बेदाग सेवा पर राष्ट्रपति द्वारा उत्कृष्ट सेवा के लिए प्रदत्त पुलिस पदक प्रदान किया जाता है। शकील अहमद खान का जन्म दिनांक 30 जनवरी 1974 को हुआ था और उनकी प्रथम नियुक्ति 20 नवंबर 1997 को उपनिरीक्षक के पद पर हुई। उन्होंने इस दौरान जिला टोंक, जयपुर, मुख्यमंत्री निवास आदि स्थानों

विचार गोष्ठी का आयोजन

पावटा। शिक्षक प्रकोष्ठ भाजपा द्वारा बाबा साहब डॉक्टर भीमराव अंबेडकर जयंती पर प्रदेश सह संयोजक बाबूलाल रैनवाल के मुख्य आतिथ्य में विचार गोष्ठी का आयोजन किया गया।

‘सामाजिक जनसंवाद एवं जन जागृति कार्यक्रम’ आयोजित

किशनगढ़ बास, (निसं)। सैनी समाज 12 गांव सेवा समिति किशनगढ़बास के तत्वावधान में गुस्वर का ‘सामाजिक जनसंवाद एवं जन जागृति कार्यक्रम’ का आयोजन किया गया।

सामाजिक संगठनों एवं प्रतिनिधियों को संबोधित करते हुए पदाधिकारियों ने कहा कि प्रत्येक समाज के साथ-साथ सैनी समाज को भी शैक्षणिक आर्थिक विकास के लिए महामत्ता ज्योतिबा फुले कल्याण बोर्ड एवं फाउंडेशन की आवश्यकता है जिससे कि समाज के प्रतिभावान विद्यार्थियों को छात्रवृत्ति एवं अन्य सरकारी सुविधाएं मिल सकें साथ ही अन्य पिछड़ा वर्ग में भी जनसंख्या के हिसाब से अलग से आरक्षण का प्रवधान होने पर हम भी हमारा विकास कर सकते हैं साथ ही महामत्ता ज्योतिबा फुले एवं माता सवित्रीबाई फुले को भारत रत्न देने की भी मांगों को लेकर बात कही। इस अवसर सैनी समाज 12 गांव प्रधान रामतार सैनी, बानसूरा सैनी समाज अध्यक्ष भवानी सैनी गंज सैनी समाज अध्यक्ष मंगूराम सैनी, पूर्व सरपंच बाबूलाल सैनी, उपप्रधान एडवोकेट मुकेश सैनी, खैरखल सैनी समाज अध्यक्ष किशोरी लाल सैनी, महादेव सैनी आदि मौजूद थे।

अग्नि पीड़ितों की सहायता के लिए जमालपुर विकास समिति ने किया सहयोग

अलवर, (निसं)। 4 अप्रैल को लक्ष्मणगढ़ के जमालपुर गांव में बिजली लाइन में फाल्ट होने से लगी आग में तबाह हुए परिवारजनों की मदद हेतु दलित शोषण मुक्ति मंच (डीएसएसएम) से जुड़े प्रोफेसर रतिराम जाटव एवं उनके साथियों की



लक्ष्मणगढ़ के जमालपुर गांव में आग से तबाह हुए परिवारजनों की मदद हेतु दलित शोषण मुक्ति मंच की पहल पर बनाई गई विकास समिति ने पीड़ितों की सहायता की।

नकद राशि, टीनशेड, पलंग, पंखे एवं बिस्तर आदि उपलब्ध करावा

पहल पर गांव के अधिकारी, कर्मचारियों एवं व्यवसायियों ने मिलकर जमालपुर विकास समिति का गठन किया। समिति के सदस्यों के प्रयास से राशि एकत्रित कर सभी पीड़ितों के हुए नुकसान का आकलन करके आवश्यकता अनुसार नकद राशि, सोने हेतु पलंग, बिस्तर, पंखे, टीनशेड इत्यादि देकर

उनको संबल प्रदान किया। डीएसएसएम ने अग्निपीड़ितों की इस फीरी मदद पर खुशी व्यक्त करता है। साथ ही राज्य सरकार से मंच पुनः मांग करता है कि पीड़ितों की समुचित मदद की जाए।

डीएसएसएम प्रदेश सह संयोजक डॉ. उमेश बेरवा ने बताया कि गत 4 अप्रैल को बिजली लाइन में फाल्ट होने से गांव में भयानक आग लग गई थी जिससे दलित एवं अल्पसंख्यक

समुदाय के लगभग 20 घर पूरी तरह से जलकर राख हो गए उनके पास सोने के लिए बिस्तर, खाने के लिए अनाज, पशुओं के लिए चारा तक नहीं बचा था। अग्निपीड़ितों की मदद के लिए

दलित शोषण मुक्ति मंच की तरफ से 6 अप्रैल को मुख्यमंत्री के नाम जिला कलेक्टर के माध्यम से ज्ञापन भेजा था। सामाजिक अधिकारिता एवं न्याय मंत्री टीकाराम जूली से भी मंच का प्रतिनिधिमंडल पीड़ितों के साथ 8 अप्रैल को मिला था।

मंत्री जूली ने बिजली विभाग के अधिकारियों को दिए उचित कार्यवाही के निर्देश दिए थे। जिला प्रमुख से भी प्रतिनिधिमंडल मिला। प्रोफेसर रतिराम जाटव ने बताया कि अग्निपीड़ितों की मदद हेतु 10 अप्रैल को विकास समिति का गठन किया गया जिसमें गांव के सभी अधिकारी कर्मचारी एवं बड़े व्यावसायी शामिल किए गए। समिति ने बैठक में भावी रणनीति तय की तथा राज्य सरकार से सहयोग हेतु बिजली विभाग के लापरवाह अधिकारी कर्मचारियों सख्त कार्रवाई नहीं होने पर फिर से प्रशासन से संपर्क करने की रणनीति बनाई।

विधायक ने सड़कों का शिलान्यास किया

थानागाजी, (निसं)। नगरपालिका थानागाजी कस्बे के सम्पूर्ण क्षेत्र में सीसी सड़कों का शिलान्यास थानागाजी विधायक कान्ती प्रसाद मीणा ने किया। विधायक कान्ती प्रसाद मीणा के निजी सचिव उपेन्द्र रावल ने बताया कि नगरपालिका थानागाजी कस्बे में 4 करोड़ की लागत से सीसी सड़कों का निर्माण विधायक कान्ती प्रसाद मीणा की अभिशां पर करवाया जा रहा है। थानागाजी विधायक ने कहा कि माधोसिंह बाबा के बरामदा मय हॉल एवं शिव भगोची में बरामदा मय हॉल के निर्माण से भक्तजनों को धार्मिक आयोजन करने में स्थान की सुविधा मिलेगी। 4 करोड़ की लागत से बनने वाली सड़कों की गुणवत्ता एवं मोनिटरिंग के लिए सार्वजनिक निर्माण विभाग के अधिकारियों को निर्देशित किया है। विधायक कान्ती प्रसाद मीणा ने कहा की राज्य सरकार की बजट घोषणा 2021-22 की अनुपालना में नगरीय क्षेत्र में 4 करोड़ की लागत से इन सड़कों का निर्माण करवाया जा रहा है। थानागाजी कस्बे की हर राली गली में सीसी सड़कों के निर्माण से थानागाजी कस्बे का कायाकल्प होगा। शिलान्यास कार्यक्रम में नगरपालिका चैयरमैन चौथमल सैनी एवं प्रधान जयप्रकाश प्रजापत, सरपंच संघ अध्यक्ष रामेश्वर दयाल यादव एवं नगरपालिका उपाध्यक्ष सावित्री राजेश शर्मा उपस्थित रहे।

हनुमान जयन्ती पर निकलेगी शोभायात्रा

सांभरझीला। यहां हर वर्ष की भांति सिंचानियों का मोहल्ला स्थित खेडा के बालाजी मण्डल के तत्वाधान में हनुमान जयन्ती पर शनिवार को विशाल शोभायात्रा निकाली जायेगी, मण्डल के सभी पदाधिकारियों की ओर से शुक्रवार को सभी तैयारियों को अंतिम रूप दिया गया।

सार-समाचार



लालसोट। उपखंड मुख्यालय पर भारत विकास परिषद शाखा लालसोट के तत्वावधान में आरएसईबी कार्यालय किथुन रोड बस स्टैंड लालसोट पर आने जाने वाले राहगीरों व आमजन की सुविधा को देखते हुए परिषद के प्रथम स्थाई प्रकल्प के रूप में शीतल जल मंदिर की स्थापना की गई है। वाटर कूलर व समस्त उपकरणों के सहयोग कर्ता जगदीश प्रसाद विमल कुमार मंगल बिलोनो वालो को जनसेवा की प्रबल मनो भावना के कारण यह कार्य परिष्कृत हो सका। शुक्रवार को हनुमान जन्मोत्सव के अवसर पर शीतल जल मंदिर का उद्घाटन रक्षा मिश्रा चैयरमैन नगरपालिका लालसोट एवं एटीओ रामहेत मीणा के द्वारा किया गया। इस दौरान नगर पालिका के पूर्व पालिका अध्यक्ष एवं खादी ग्रामोद्योग समिति के अध्यक्ष दिनेश मिश्रा ने कहा कि सामाजिक सरोकार के कार्य के लिए सभी सामाजिक संस्था समाज के लोगों को आगे आना चाहिए। कार्यक्रम में शाखा अध्यक्ष विष्णु अग्रवाल, शाखा अध्यक्ष विष्णु अग्रवाल सचिव अशोक चौधरी एडवोकेट , कोषाध्यक्ष लोकेन्द्र जैन, प्रांतीय चिकित्सा प्रकल्प प्रभारी डॉक्टर भरत शर्मा, सीपी कुशवाहा, प्रमुख पर्यावरण एव पक्षी विद सुभाष पहाडिया, किशन खंडेलवाल, प्रमोद अग्रवाल, हंसराज गोयल, विकास माटा, धर्म चंद गुला , अंबू अग्रवाल, शिल्पी चौधरी, सीताअग्रवाल, प्रभावती कुशवाहा एवं परिषद के सदस्य मौजूद रहे।

हनुमान जयंती पर निकाली कलशयात्रा



श्रीमाधोपुर। निकटवर्ती गांव डाल्यावास बालाजी मंदिर में हनुमान जन्मोत्सव 16 अप्रैल को मनाया जाएगा। हनुमान जन्मोत्सव को लेकर शुक्रवार को बालाजी मंदिर से गांव की महिलाओं ने मंगल गीत गाते हुए कलश यात्रा निकाली। डीजे पर भजनों पर महिलाओं ने नृत्य किया। मंदिर महंत अमृतलाल शर्मा ने बताया कि शनिवार 16 अप्रैल को हनुमान जयंती पर भंडारा प्रसाद का वितरण किया जाएगा। रात को बाहर के गायक कलाकारों भजनों की प्रस्तुति देंगे। इस मौके पर सरपंच कैलाश चंद, केके मंगलम, विजय शर्मा, सांवरमल शर्मा सहित काफी संख्या में ग्रामीण मौजूद थे।

भानु अग्रवाल अध्यक्ष बने

खैरखल। समाजसेवी एडवोकेट भानु अग्रवाल को सर्वसम्मति से लायंस क्लब खैरखल मंडी का अध्यक्ष चुना गया है। क्लब के अध्यक्ष लायन अभिषेक गोयल की अध्यक्षता में लायंस व लियो क्लब को गुरुवार सांय ग्रीनलैंड में हुई साधारण सभा में आगामी वर्ष 2022-23 को लई कार्यकारिणी की घोषणा की गई जिसमें एडवोकेट भानु अग्रवाल को अध्यक्ष तथा सुरेश गुप्ता को कोषाध्यक्ष घोषित किया गया। इसके साथ लियो क्लब के आगामी वर्ष 2022-23 के लिए नरेंद्र गुप्ता को अध्यक्ष बनाया गया। सभी सदस्यों ने नवनिर्वाचित अध्यक्ष व कोषाध्यक्ष का माल्यार्पण व पुष्प गुच्छ भेंट कर स्वागत किया।

किशोर 5 दिन से लापता

बौली। स्टेट बैंक शाखा बौली के सामने रहने वाले रामदयाल रेगार का 12 वर्षीय पुत्र करीब 5 दिन से लापता है इसके लोकर पुलिस थाना बौली में पीडित ने मामला दर्ज कराया है। थाना प्रभारी श्री किशन मीणा ने बताया कि रामदयाल रेगार निवासी बौली ने मामला दर्ज करवाते हुए बताया कि मेरा 12 वर्षीय पुत्र महेश कुमार रेगार 10 अप्रैल से लापता है मैंने इस मामले को लेकर सभी रिश्तेदार और मिलने वालों के यहां जानकारी की लेकिन उसके कहीं नहीं मिलने पर बौली थाने में मामला दर्ज कराया गया है। दर्ज मामले में बताया गया है कि मेरे 12 वर्षीय पुत्र महेश का कद 4 फिट है रंग सांवला है एवं उसने बनियान व पायजामा पहन रखा है पुलिस ने धारा 363 में मामला दर्ज कर जांच हेड कांस्टेबल कमलेश कुमार के सुपुर्द की है।

चलते ट्रक पर गिरा विद्युत पोल

राजगढ़। कस्बे के बस स्टैंड से मां चंडी मार्ग पर शुक्रवार प्रात सड़क पर चलते ट्रक पर अचानक विद्युत पोल गिर जाने से सनसनी फैल गई। लेकिन विद्युत आपूर्ति बंद होने के कारण हादसा टलने पर लोगों ने राहत की सांस ली। विद्युत पोल के क्षतिग्रस्त होने के कारण कस्बे के सिटी सेंकेंड फेज की विद्युत आपूर्ति करीब 5 घंटे बंद रहने से लोगों को परेशानी का सामना करना पड़ा। प्रात जानकारी के अनुसार ट्रक में सामान भरकर चालक अपने गंतव्य को जा रहा था तभी अचानक विद्युत पोल चलते ट्रक पर गिर गया। अचानक पोल गिरने से अस्पताल के क्षेत्र में अफरा-तफरी का माहौल हो गया।

सैन जयंती महोत्सव की तैयारी बैठक

निवाड़ी। सैन जयंती महोत्सव तैयारियों को लेकर समीक्षा बैठक बांके बिहारी मंदिर में आयोजित हुई। क्षीरकार संघ अध्यक्ष चेतन मोरवाल ने बताया कि 27 अप्रैल को सैन जयंती बुध हल्लोत्सव के साथ मनाने का निर्णय लिया। उन्होंने बताया कि सुबह 9 बजे सैन जी महाराज का पूजन किया जाएगा व जुलूस निकाला जाएगा।

श्रुतसागर निलय यात्री निवास का लोकार्पण

निवाड़ी, (निसं)। सकल दिगम्बर जैन समाज के तत्वावधान में आचार्य इन्द्रन्दी महाराज एवं आर्थिक श्रुतमति माताजी के सानिध्य में पार्श्वनाथ उद्यान पर श्रुतसागर निलय यात्री निवास का लोकार्पण एवं भामाशाह का सम्मान



निवाड़ी में जैन नसिया परिसर में नवनिर्मित यात्री निवास का भामाशाह परिवार ने लोकार्पण किया।

यात्री निवास के निर्माण में सहयोगी भामाशाहों का सम्मान किया

समारोह का आयोजन हुआ। जैन समाज के प्रवक्ता विमल जौल व राकेश संधी ने बताया कि आचार्य इन्द्रन्दी एवं गुरुमाता श्रुतमति माताजी के मंगल सानिध्य व आशीर्वाद से समाजसेवी धर्मचन्द, दिनेश कुमार, राकेश कुमार, अमित कुमार जैन चंवरिया एवं समाज के लोगों ने विभिन्न श्रुतसागर निलय यात्री निवास का लोकार्पण किया। आचार्य इन्द्र नन्दी

पर जोर दिया। श्रुतसागर निलय यात्री निवास निर्माण के लोकार्पण में सहयोग करने हैं। सत्य अहिंसा व सेवा का भाव मन में रखें, हम ऐसे कार्य करें जिससे किसी धर्मचन्द जैन दिनेश कुमार राकेश कुमार अनिल कुमार जैन चंवरिया का साफा माला पहनाकर सम्मान किया।